



# క బి ర్ సూక్తి ముక్తావళి



డా. శంకర శ్రీరామారావు

గీతాభవనము

ఏలూరు.

ఆంధ్రప్రదేశ్

జ న ప రి

1960

ప్ర తు లు

1000

స్వామ్యములు

రచయితవి

ము ము క్షి పు

ము ద్ర కా ల య ము,

పవరుపేట

ఫిల్డార్లు,

## ప్రణతి

ఉన్నావందురు సంయమిండులు, కళా  
 యోగుల్ ప్రేయంజార విన్  
 గన్నామందురు, గోపదాలకులు చి  
 క్కాల్ విప్పి చర్దిన్నముల్  
 తిన్నారందురు నిన్నుగూడి, నిజమై  
 తే వచ్చి నా మన్ననల్  
 మన్నింపంగదవోయి దేవ : కరుణా  
 మంజూష : సర్వేశ్వరా :

నటరాజా : నటియించవోయి జగదా  
 నంద ప్రసాదమ్ముగా  
 మటుమాయంబయిపోవ మానవ మనో  
 మాలిన్య సర్వస్వమున్

చటుల స్వార్థభయప్రమాదయుత సం  
సారేంద్రనమ్మల్ భవ  
న్నిటలాక్షి ప్రభవాగ్నిహోత్రహతమై  
నీమేని భస్మంబుకాన్.


పూపుంబూసితి, కాయగాసితి, పల  
మ్మున్ గాంచి యుప్పొంగితిన్  
తావుల్ టిమ్మి, రుచుల్ ఘటించి, రసముల్  
ద్రావించి ధన్యుండనై,  
నా విద్యుక్త సమస్త ధర్మములలో  
నన్ నిన్ను నేవించితిన్;  
నీ వై పోవలెనన్న వాంఛ యొకటే  
నిలెన్ మనస్సాక్షిగా.

మున్ను రచించి నీ ఛరణ  
మూలము నందిడియున్న పుస్తకా  
లన్నిటిలోన మిన్నయని  
ఆంధ్రమహితల సీమలందు పే  
ర్గన్నది గీత, నా హృదయ  
గాన మరండపుపోత, యీ కబీ  
రన్ననొ కన్నెవెన్నెల వి  
హాయన వీధులనించి మించెడున్,





డా. జి. వి. లక్ష్మణ



కవికులాలంకార శ్రీ జివ్వాది లక్ష్మయ్యనాయుడుగారు.



డా. టి. ప్రభాకర్

డా. శంకర శ్రీరామారావు.

## స మ ర్పణ

ఎవ్వనికిత్తు నీ క్కతి, మ  
హీవలయమ్మన స్వీకరింపగా  
నెవ్వరు దీని కర్హులని  
యెంచి మనోనయనమ్ము విప్ప నా  
కవ్వలి వెల్లులో నాక ర  
సాకృతిదోచె, కరమ్ముసాచి యా .  
పువ్వు పొలంతినందుకొన  
జోయె తదాకృతి నిండు గుండెతో.

అవని జవాది పంశకల  
శాంబుధిపూర్ణ శశాంకమూర్తియై  
కవులకు కల్పవృక్షమను  
కమ్మని కీర్తిగడించుకొన్న తత



ప్రపిమల మానవాకృతికి

రాగమరందము గ్రుమ్మరించు చుః  
కపికుల కన్యకామణిని,

రావ్యసుధామణి, గానకపెట్టితిన్.

నెయ్యము అయ్యమున్ మనసు

నిండినవాడు, తెనుంగు తోటలో

వియ్యపు ముచ్చటల్ నెరపి

విందులు నేయు రసజ్ఞమూర్తి, యే  
కయ్యము చెంతకున్ జనని

కమ్మదనమ్ముల పాడివంట, ల  
క్మయ్య జవాది వాసనల

మర్మమెరింగినవాడు ఛాత్రిలో.

విత్తమేలునాతి చిత్తమేలినసామి

పలుకు పొలితినేలు వాపనయ్య

సాములేమ యైన సరసుండు నేకమై

కృతి లతాంగి భర్త నేలుగాక :



## వి న తి

హిందీ భాషా సాహిత్య ప్రపంచమున కదీర్ కవిత్వమున కొక ప్రత్యేక స్థానమున్నది. ఐదు శతాబ్దాలకు పూర్వము భారత మాతృ గర్భ కుక్తి ముక్తా ఫలమై అవతరించి తన జీవిత చారా స్రవంతిచే మానవజాతిని పునీత మొనర్చిన మహాత్ముడు కదీర్. క్రీ. శ. 15 వ శతాబ్దమంతయు ఆ మహనీయుని తత్త్వగానముతో ప్రతిధ్వను లీనినది. పూర్ణ యుర్యాగ్యమును రుచి చూచుటయే గక తత్ సాధనాభలమగు దివ్యానుభవమునందుకొన్న ధన్య జీవి యతడు.

కదీర్ తత్త్వవేత్త, పరమభక్తుడు, గాన కళాకోవిదుడు. సర్వ మత సామరస్యము, జాహ్మ్యదంబర నిరసనము, ప్రభావ వస్తు నిర్దేశము, అనన్యసామాన్యమగు లోకానుభవము ఈ మహనీయుని రచనలందు మృదు మధుర భాషాలంకార శోభితములై అడుగడుగునకు దర్శన మిచ్చుచు ఆనందరసాబ్ధి నోల లాడించును.

బహువిధ భేద భావములచే కలుషితమైన నేటి సంకుచిత వాతావరణమున నీ అమృత కలశమును దెరచి అందలి ప్రబోధ సుధారసమును సరళాంధ్ర వచన రచనా ప్రసాదముగ నందీయ దలచి నే నీ యనువాదమునకు పూనుకొంటిని. హిందీ భాషలోని 357 “కోహా” లను పేరుగల ద్విపదలకిది తెనుగుసేర. కవిత్వ

మందరి ధ్వన్యాది గుణవిశిష్టతలు. తత్త్వ నిరూపణమందలి సూక్ష్మేతి సూక్ష్మవిషయములు సాధ్యమైనంతవరకు తేటతెనుగు నుడికారమున దోయిలించితిని. నేటి పోకడల కనుగుణముగ నెల్లరకు సులభ గ్రాహ్యమగుటకు గద్యరూపమును స్వీకరించి సంఘలు, శకట రేపములు మొదలగు కొన్ని వ్యాకరణాది నిబంధనలను సడలించితిని. మూలము ననుసరించి అందు నిక్షిప్తమగు భావమును పీల్చె నంత సుస్పష్టముగ వెలువరించుటకే ప్రయత్నించితిని. ఎంతవరకు కృత కృత్యుడనై తినో అది నిర్ణయించ వలసినది కవులు, పండితులు నగు సహృదయులు.

ఇందలి విషయమంతయు. కర్తృనిరూపణ, దివ్యానుభవము, ప్రేమబుద్ధి, సాధన, పరీక్ష, వివేకము, సవలత, అను నేదాశ్వాసములుగ “అవతార్ మెహెర్” పత్రికలో వరుసగ ప్రచురితమైనది.

“గీతా హృదయము” నందుకొని అంధ్రరసజ్ఞలోకము నాపై ఆసీస్సుచువృష్టి గురిసిసది. “పూలమాల” కంతసీమను ధరించి పలుకుపదంతి చిరునగవులు చిందించినది. తెనుగు గాయకులు “కృతులు, గేయములు” పాడుకొని పంచశులైరి, ఇక “కౌకిల” కూజితములు, “కళాయోగి” నాటకీయత యెల్లరకు సుపరిచితములేకదా! నాకెల్లకు నీరుపోసి పెంచిన అంధ్ర సహృదయ లోక మీ “కవీర్ సూక్తిముక్తావళి”తో కంత సీమ నలంకరించుకొని ఆనందించుగాక! నాకును, మా కవీర్కును ఉపాస్య దైవమగు రామచంద్రుడు మీకు సర్వ శుభము లొసంగు గాక! కళా స్రవంతి విషయవాంఛా ప్రకౌపనకుగాక మానవ హృదయక్షేణన కుపకరించి లోకకల్యాణమును సాధించుగాక!

శంకర శ్రీరామారావు

# క బి ర్ సూ క్తి ము క్తా వ ి

## క ర్తృ ని రూ ప ణ

1. (నిరాకారుడగు) అక్షయ పురుష వృక్షమునకు (సాకారుడగు) నిరంజనుడొక (పెద్ద) కాఱి. బ్రహ్మ విష్ణుమహేశ్వరులను త్రిమూర్తులే ప్రకాశింపఁబడును. ఈ సంసారమంతయు ప్రకారము.
2. నా స్వామి (ఈశ్వరుడు) ఒక్కడే. అతడప్పిత్తియుడు. వేరొకరిని స్వామిగా స్వీకరించితి నా అతడు కోపించును.
3. అతడు శిరోముఖరహితుడు (రూపరహితుడు).

అందగాడునుకాదు. కూరూపియుకాదు. అనుప  
మానమగు అతని తత్త్వము పుష్పగంధముకన్న  
అతి సూక్ష్మము.

4. దేహాంతర్గతమగు స్మృతివలె రూపవర్ణ రహితు  
డగు ఈశ్వరుడు అనంతవిశ్వమున వ్యాపించి  
యున్నాడు. (దాహ్య పదార్థానుభవానంతరమున  
అశరీరరూపియై శరీరమున మిగులునది స్మృతి.  
దానితో ప్రాణి వలయునపుడెల్ల వత్త్వనుభవము  
నందు చున్నాడు. అట్లే సర్వవ్యాపియగు నీశ్వ  
రుని అనుభూతి ఛాయసమాధిచే పొందనగు.)
5. సాధులోకమంతా చతుర్భుజుని (నగుణ) భజ  
నలో నిమగ్నమై పరుని మరచినది. నేను  
మాత్రము (నిర్గుణ) అనంతభుజునే స్మరించెద.
6. జననమరణ రహితుడు నావ్రథువు, ఈ సృష్టి  
అంతయు అతని రచన,
7. ఆతడు (సర్వవ్యాప్తుడగుటచే) ఒక డనుటకు  
పీలులేదు. ఇద్దరనుట ఆపరాధము (అద్వితీయ  
తకు భంగము). కబీరు బాగా అలోచించిచెప్పిన  
దేమనగా ఉన్నవానినున్నటు లుండనిండు.  
ఈ ద్వైతాద్వైత చర్చలేల ?
8. చేహాచారణ, రూపరేఖలు యెఱుగని ఆ అశరీర  
పురుషుడు గగనమండల మధ్యస్థుడైయుండును,  
(ఆకాశమువలె రూపరహితుడు, సర్వవ్యాపి.)

9. ప్రభూ : అట్టి నీవే నాస్వామివి. ఇతరులతో నా కేమిపని ? ఇతరులు ఇతర దే వ త ల ను భజింతురుగాక ! వారి సంప్రదాయమే వేరు (కదీరు నిర్గుణోపాసకుడు, సగుణోపాసకుల తెగవేరు).
10. సగుణ (గురు) సేవచేయుము. జ్ఞానము చే నిర్గుణానుభవము పొందుము. నేను మాత్రము సగుణ నిర్గుణాతీతుని ధ్యానించెద.
11. ప్రభువు ఏమిచేయుటకును సమర్థుడు, దానిసచేత నేమగును? ప్రభువు అవగించిను పర్యవేక్షించేయ గలడు. పర్యవేక్షించును అవగించిగా మార్చగలడు.
12. జలమును స్థలముగా, స్థలమును జలముగా మార్చ గలడు. అతని హస్తలాఘవములు నంటిది. సంకల్పమాత్రముచే సర్వము సిద్ధించును.
13. స్వామినిబోలు గంభీరమూర్తి, గౌరవశాలి, సర్వ సమర్థుడు పుడమిని కానరాడు (అతని కాతడే సాటి). ప్రాణుల దోషములనెన్నక గుణము మాత్రము గ్రహించి క్షణములో సంసారసాగరమును దాటించును.
14. నేనేమేమి చేసితినో అవన్నియు నీవొనర్చినవే. అందు నా కర్తృత్వ మిసుమంతయులేదు. ఒక వేళ నేనే చేసితిని అహంకరించునా నాలోనుండి సర్వము నిర్వహించినది నీవుకావా ?

15. ఈశ్వర రక్షణలోనున్న వ్యక్తిని ఎవరేమి చేయ గలరు ? లోకమంతయు శత్రుత్వము వహించి వచ్చినను వాని లోమమైనను కదుపజాలదు.
16. నాస్వామి అరితేరిన చర్తకుడు, త్రాసు తక్కిన లేకయే పాపపుణ్యములు తూచి సరళగతి వ్యాపారమొనర్చును.
17. ప్రభూ ! నీవులేనివాడు నిర్దనుడు. నీ రక్షణ ముద్ర దాల్చినవాడు లక్షధికారి.
18. పుష్పములోని పరిమళమువలె నీ ప్రభువు నీయందే యున్నాడు. కాని, కస్తూరిమృగమువలె నీవు వానికొరకు బాహ్య ప్రపంచమంతా గాలించుచున్నావు.
19. ఎవరికొరకు నీవీజగమంతా వెదకినావో అతడు నీ హృదయమందే (దాగి) యున్నాడు. అజ్ఞాన మను తెరమాటున నుండుటచే నీకాతని దర్శనముకాలేదు. ఆయవనిక నీస్వకపోల కల్పితమేసుమా :
20. నీస్వామి నీయందేకలడు. అన్యత్ర వెదకిన లాభమేమి ? ఎరుకగలిగినదవైతే ఇంటనేయిండి అంతర్దృష్టిచే నతని దర్శింపుము. (బాహ్య చక్షువులు చూసి ధ్యాననిష్ఠచే)
21. మనిషికొకమతము. వేషభాషలు వేసవేలు.

కాని, సర్వాంతర్యామి ఒక్కడే. అతడు అనిర్వచనీయుడు.

22. కోరికలను శిరోజములు శిరముపై యుడుచుకొని మైమరచి యేలతిరిగెదవు ? తిలలోని తైలమువలె నీ ప్రభువు నీలోనే కలడు.

23. సువ్యులో నూనెవలె. చెకుముకిరాతిలో అగ్ని వలె నీ స్వామి నీలోనే కలడు, తెలివిగలిగి తెలిసికొనుము.

24. కంటిలో పాపవలె సర్వశరీరాంతర్గతుడగు ఈశ్వరుని మూర్తులు దాహ్యప్రపంచమున అన్వేషింతురు.

25. అగ్నిరూపియగు స్వామి సర్వాంతర్యామి. చిత్తమునకు చెకుముకిస్పర్శ కలిగినప్పుడే ఆదివ్యతేజోదర్శనము.

26. పరమాత్మ పరుసవేది. అశుద్ధలోహఖండము మనస్సు. స్పర్శమాత్రముచే మోహకశ్మలముడిగి స్వర్ణమై ప్రకాశించును.

27. సర్వేశ్వరుని నామమే సత్యసారము. దీని నెరిగినవాడు పరమహంస. అతనిపంశమునకు అమరత్వసిద్ధి.

28. ఆదిపురుషునినామమే అన్నిటికి మూలము. మంత్రములన్నియు ఆ మహావృక్షమునకు



కాఖలు, ఆ నామమే లేకపోయినచో సంసార  
సాగరమున మునిగి చావవలసినదే.

29. నామరత్నమును మూలధనమును భద్రముగ  
మూట గట్టుము. మాటిమాటికి మూట విప్పకు  
నుమా ! అది అమూల్యము. దానిని పరీక్షించు  
వాడుగాని, గ్రహించువాడుగాని ఛారుణీతలమున  
లేడు; లేడు; లేడు.

30. రసాయనములన్నీ ప్రయోగించి చూచితిని.  
నామ రసాయనమునకు సాటి యెందునులేదు.  
ఈ ఘటమును బంగారమొనర్చుటకు నామ  
స్మరణ మణుమాత్రము చాలును.

31. ఏనాడు దివ్యనామమును హృదయమున ధరించి  
తినో నిచ్చురద్యచే జీర్ణతృణములట్లు-నాపాపము  
లన్నియు ఆనాడే నశించినవి.

32. అంతరంగమున జ్ఞానదీపము వెల్గించి సహజ  
సమాధి విష్ణుదవై నామస్మరణ కుపక్రమించుము.

33. కలలోగాని, కపటమునగాని ఎవ్వనినోట భగవ  
న్నామము వెలువడునో వానికి నాచర్యము  
చెప్పులు కుట్టించెద.

34. మాయాబద్ధమైన నీమనస్సు నామబద్ధమైననాడు  
లారామండలమును భేదించి నీ వమరపురికేగ  
గలవు. (బ్రహ్మరంధ్రము భేదించి)

35. పాపకర్మమును నామమున కల ముహూర్తర  
వర్తియై యుండును. సాధనమును చెకుముకి  
చిత్తమును రగుర్కొల్పమిదే అది మంటలేని  
పొగయై యెగయుచున్నది.

36. నామస్మరణములేనిది కోటిభోగములేల ? ఇంద్ర  
పదవియేల ? వైకుంఠనివాసమేల ?

37. నామమును అందరు కొల్లగొట్టుచున్నారు, శక్తి  
కలదేని నీవును దోచుకొనుము. మరణపేళ విచా  
రించి యేమిఫలము.

38. హఠయోగులు, తాంత్రికులు, నాదోపాసకులు  
మరణించుట తథ్యము, రామచక్రముకు హస్తము  
మృత్యువనునదిలేదు. ఇది కబీర్ ప్రత్యక్షానుభ  
వముతో చెప్పుమాట.

39. ఎక్కడచూచినను నాప్రియతముని ప్రేమ  
జ్యోతియే. వానిని చూడబోయి నేనేతానైపోతివి.  
(జీవాత్మ పరమాత్మ సంఘానము. అద్వైతసిద్ధి)

40. ఎవనికొరకు భూమియందలి దేశవిదేశములు  
గాలింది లిరిగితి నో ఆ నా ప్రియతముని పొంది  
నంతనే దూరదేశములు నా గృహప్రాంగణము  
లైనవి. (స్వపరధేదము సశించినది.)

41. పరమాత్మ సంఘానమెప్పుడొదవెనో ఆక్షణ  
మందే అనంతజ్యోతి ప్రకటమైనది, స్వామి

భృత్యన్యాయము నశించి నిత్యవసంతలీలానుభవమే మిగిలెను. (బ్రహ్మానందము)

42. యోగియైనంతనే పరంజ్యోతి ప్రకటితమైనది. ద్వంద్వభావము తొలగినది. బ్రహ్మైక్యమొదలి బ్రహ్మత్వమే ప్రాప్తించినది.

43. ఉప్పు కరగి నీరై నది. ఇక గోనె సంఘలకెత్తు బెట్లు? అత్మ పరమాత్మలో లీనమైనది. పాపము కాలమేమి చేయగలదు? మౌనముద్ర దాల్చినది.

44. చెప్పవలసినదంతా (ఉపదేశము) ఈవరకే చెప్పబడినది. ఇక చెప్పవలసిన దేమున్నది? ఒక సది (జీవాత్మ) పోయి పోయి సముద్రమున (బ్రహ్మమున) లీనమైనది. ఇంకొకటి పోవుచున్నది. అందరి ప్రయాణము అక్కడికే : తరంగములు కానీ, తరంగిణులు కానీ కడలి గర్భమునే కదా జేరునది :

45. స్థిరము, అంతర్ముఖమునగు మనస్సు బ్రహ్మ సంధ్రమునకు జేర్చును. అది నిరంజనస్థానము. అచ్చోట చంద్రుడులేకయే వెన్నెలగాయును.

46. అహంకారముడిగి ముక్తుడనై అగమ్యమగు బ్రహ్మలోక ప్రాప్తిగంటిని. ఓ భగవంతుడా : ఇక నీవుతప్ప నాకెవరునులేరు. నా ఆశలన్నీ నీమీదనే.

47. అత్త బ్రహ్మమందును, జపము అజపమందును,  
వ్యక్తము అవ్యక్తము నందును కలిసిపోయినవి.
48. పరబ్రహ్మముయొక్క తేజస్సు చర్చనీయాంశము  
కాదు. అది చెప్పనలవి కానిది. ప్రత్యక్షప్రమా  
ణమే ఏకైకసాక్ష్యము.
49. ఎప్పుడు శరీరము ప్రేమపులికితమైనదో అప్పుడే  
అంతఃకరణము జ్యోతిర్మయమైనది. చ్ఛాన  
మగ్నుడగు ఆ ద్యక్తి ఆనందమందిరమట్లు  
సుప్రసన్నుడు. వాని వాణి ఆర్షసుగంధ బింధు  
రము. (నత్యసుందరము)
50. బహురూపదర్శనార్థినై నేనిటకు చచ్చితిని. భక్తి  
కుదిరినంతనే ఏకైకదృష్టి లభించి బ్రహ్మసాక్షి  
త్కారమొదలినది.
51. ప్రాప్తవస్తువును భద్రపరిచితిని. ఏమిదానిరుచి :  
లోకమంతా వెదకి వేసారితిని. సాటిలేని రత్న  
మును బడసి ధన్యుడనైతిని.
52. నేను దర్శించినది వర్ణనాతీతమగు ఆతని దివ్య  
దేహమందలి ఒక భాగము మాత్రమే. ఆ తేజః  
పుంజమును స్పృశించితినో లేదో అది నాకన్ను  
లలో నిలిచి పోయినది.
53. హృదయాకాశమున భక్తిసంభరితములైన మేఘ  
ములు గర్జించి ప్రేమవృష్టి కురిసినవి. బ్రహ్మ  
జ్యోతి తట్టిల్లత రూపమున దోచి నలుదెసల

నిండినది. ఈ కపిరుదాసు ఆ ప్రేమధారలచే  
తలముంగ్గులుగా తడిసి తన్నయ్యడైనాడు.

54. జ్ఞానదీపము వెల్గించి పరమాత్మనుదర్శించితిని.  
చతుర్వేదములకు పైతము చొరరాని అచ్చోటికి  
జేరి కబీర్ స్వామిని సేవించుకొనుచున్నాడు.
55. దేవుని హృదయమందే దర్శించితిని. ఇక గుణ  
గానమెందులకు ? అతడు లభించనంతవరకే  
దాని ప్రయోజనము,
56. బ్రహ్మరంధ్రమున (శూన్యమండలమున)నివాస  
మేర్పరచుకొంటిని. మధుర నాదమాలకించి  
పులకించితిని. కృపామూర్తి దర్శనభాగ్య  
మొదవినది. రోమమొక దీపమైవెలిగినది.
57. నీరు (పరమాత్మ) గడ్డకట్టి మంచు (జీవాత్మ)  
అయినది. ప్రళయవేళ అది తిరిగి నీరై నది.  
ఏదియేమి కావలెనో అది అట్లే అయినది. ఇక  
(కబీర్) చెప్పవలసిన దేమున్నది?
58. బ్రహ్మ సరోవరమున మనోమీనముల సంచల  
నము. నీరము లింద్రియములు. తీరము పర  
మాత్మ. భేదభావము తొలగిననా డది ఆమృత  
సింధువై బ్రహ్మానంద మొసంగును.
59. ఎవ్వనియందు సర్వము ఇమిడి యున్నదో ఆ  
ఏకైకమూర్తినే నిత్యము ధ్యానించెద. అతడు

విశ్వరూపుడగుటచే అందరూనావారే. నేనును  
అందరివాడనే. (అక్కడ భేదమునకుతావులేదు)

60. సద్గురు సహాయమున త్రిగుణ ప్రకోప ముణగి  
నది. బ్రహ్మతేజస్సు నన్ను కప్పివేసినది. ఇక  
ఏక వాదమెందులకు ? (బ్రహ్మనందస్థితిలో  
వాగ్వాదములకు తావులేదు.)

61. బహువిధవేషధారణలచే భ్రమ తొలగునా ?  
ఈశ్వర పరిచయమునగాక భేదభావము  
నశించునా ?



# కబీర్ సూక్తిముక్తావళి

## దివ్యానుభవము

62. నా ఆత్మానుభవమును గురించి ఎవరేని ప్రశ్నించిన నే నేమని చెప్పగలను : మూగవాడు బెల్లముతినునేగాని దాని దుచిని వర్ణించి చెప్పగలడా :
63. మూగవాని సంకేతములు మూగవానికే యెరుక. జ్ఞాని అనుభవించు ఆనందము జ్ఞానికే తెలియును.
64. కాగితముపై వ్రాయువాడు వ్యావహారికజీవి. అత్యద్రష్టకు లేఖనిలేదు. అతనికి సర్వత్ర ప్రియదర్శనమే.
65. వ్రాతకోతల కందనిదావస్తువు. చూడవలె; అనుభవించవలె. వధూవరులు (జీవాత్మపరమాత్మలు) కలిసికొన్నారు. ఇక పెండ్లి తరలింపులేల? (పాంచభౌతిక ప్రసక్తియేల ?)

66. అనుభూతి కల్గిననాడు పండితుని అహంకారము తొలగును. అజ్ఞాని బుద్ధిమాంద్యము నశించును. ఆ స్థితిలో శూన్య త్వ పరిపూర్ణత్వవిభేదము బుండవు.
67. సాధుపురుషుడు చేటవలె నిరర్థక వస్తువులను చెరగివైచి సారోదారమగు అవసర వస్తువునే గ్రహించును. అది వాని స్వభావము.
68. అతడు దోషమును పరిహరించి గుణముమాత్రమే గ్రహించును. రసపాన మొనర్చు మధుపము పుష్ప పరిమళమును గుర్తించునట్లు సజ్జనుడు మానవహృదయమందలి పరమాత్మను గుర్తించి స్వీకరించును.
69. హంస క్షీరమును గ్రహించి నీరమును త్యజించు నట్లు సారగ్రహణ పారీణుడగు తత్త్వజేత్త విస్సారవస్తువును వదలి సంసారసాగరమును తరించుచున్నాడు.
70. క్షీరరూపమగు భగవన్నామమును స్వీకరించి నీర రూపమగు లోకవ్యవహారమును ఏసర్జించునతడే తత్త్వరహస్యమెరిగిన పరమహంస.
71. సద్గురుప్రసాదమున అచలజ్ఞానమును, సమ దృష్టియు లభించినవి. ఎటుచూచినను పరమాత్మ వస్తు వొక్కటే కానవచ్చుచున్నది, తదితరము లేవియు కనబడుటలేదు.



72. గురువరేణ్యుడు సమదృష్టి నొసగి వికారదూరుని జేసెను. ఇప్పుడు నాకన్నిట స్వామిదర్శనమే.
73. సర్వప్రాణులను ఆత్మీయులుగా చూచుచే శాంతి ప్రదమగు సమత్వము.
74. దుఃఖసమయమున భగవంతుని స్మరింతురు. సుఖసమయమున స్మరింపరు, సుఖసమయమున స్మరించుచుండినచో దుఃఖమే కలుగదుకదా !
75. సుఖమున విస్మరించి, దుఃఖమున మొరవెట్టుకొనిన ఎవరైన వినిపించుకొందురా :
76. విషయాసక్తుడు కామస్మరణమొనర్చునట్లు క్షణమైనను ఎడమీయక రేయింబనళ్ళు ఎనిమిది జాములందును రామస్మరణ సేయుము.
77. నాదమాధుర్యమున జొక్కు హరిణమట్లు నీచిత్తమును నామస్మరణమున లగ్నము సేయుము. కబీర్ దాసునకు ప్రాణత్యాగముతోనే నామత్యాగము. మరపురాని దానిని మరచుటెట్లు ?
78. నోరుమాపికొని మౌనస్మరణమున నిమగ్నుడవగుము, బహిర్ద్వారము బంధించి అంతర్ద్వారము తెరచియుంచుకొనుము.
79. చేతిలోని మాల యుగయుగాలుగా తిరుగుచునే యున్నది. మనస్సు తిరుగుట మాత్రముమాన

లేదు, జపమాలను పదవి మనస్సు మళ్ళించు  
కొనుము. (ఆడంబర నిరసనము.)

80. నామాల మనోమాల. వేషభాషలేల ? మాల  
త్రిప్పటచేతనే దేవదర్శనము లంభించినచో  
గిలకనూతులందే హరినివాసము.
81. కట్టతోచేసిన జపమాల కృత్రిమము. ప్రయత్న  
పూర్వకముగ త్రిప్పవలె. ఉచ్చాస్యన నిశ్వాసము  
లలో లీనమగు స్మరణమే సహజమైనది.
82. సహజమగు నాదము నిరంతరము హృదయమున  
ధ్వనించుచునే యున్నది. జీవాత్మ పరమాత్మలో  
లీనమైనది, ఇక వాగాడంబరమేటికి ?
83. చేత మాల తిరుగుచున్నది. నోట నాల్గు తిరుగు  
చున్నది. మనస్సు దశదిశల తిరుగుచున్నది.  
ఇదేనా నామస్మరణ ?
84. ఆత్మ పరమాత్మను జేరినప్పుడే మనోవాక్కాయ  
ముల స్థిరత్వము. కల్పాంతరములు కర్మానుష్ఠా  
నము చేసినను అది లభించదు.
85. జపము చేసినవాడును మరణించును; చేయని  
వాడును మరణించును; నా దో పా న కు డు ను  
మృత్యువు వాతపడకతప్పదు. ఆత్మసాక్షాత్కార  
మొదలైన భాగ్యశాలికి మాత్రము మృత్యు  
భయము లేదు.
86. ఆకలి కుక్కవంటిది. భజన కడ్డుతగులు

చుండును. దానికింత పడవేసి నిశ్చంకగా నామ  
స్మరణ సేయుము.

87. నిన్ను స్మరించి నీవైపోతిని. “నా” అనునది  
నశించినది. “నేను” నీ నామమునకు బలియై  
నది. ఎక్కడచూచినను “నీవే !”
88. నాకిక చింతయేల ? చింతించి లాభమేమి ! నా  
చింతలన్నీ హరిభరించుచున్నాడు. నాకేచింతయు  
లేదు.
89. సాధువురుషుడు ఆ నా టి కవసరమగుదానినే  
స్వీకరించును. రేపటికి మూటగట్టుడు. అతని  
ముందువెనుకల స్వామి నిలిచి ఎప్పుడు ఏది  
కోరిన అది సమహర్చును. ముందు వెనుక  
లాలోచించవలసిన అవసర మతనికిలేదు.
90. తెల్లవారినది, జీవజగత్తు మేల్కొంచినది. ఎవరి  
పొట్ట కెంత అవసరమో అది భగవంతు డిచ్చు  
చునే యున్నాడు.
91. తలబ్రద్దలకొట్టుకొన్నను బ్రహ్మవ్రాలుమాన్వ  
సెవరి తరము ? ఎవరి కర్మానుసారము వారికి  
జరిగితిరును, ఆవగింజంతయైనను తగ్గదు.
92. భగవంతుడా ! నాకును నా కుటుంబమునకును  
అతిథి, ఆభ్యాగతులకును సరిపడుదానినిమ్ము.  
ఏ సాధువుగాని నా గృహమునుండి ఆకలితో  
మరలి పోరాదుసుమా !

93. శరీరమొక పూరిమొక్క, మనస్సు దానిచుట్టూ  
తిరుగు భ్రమరము. అర్థము (ధనము) అనుపమ  
సుగంధము, నామజల సేవనముచే విశ్వానరూప  
మగు అమృతఫలము లభించును.
94. నీ గుణ గానము చేయనివారును, చేయుచుండియు  
శ్రద్ధలేనివారును నినుపొందజాలరు. గాఢ విశ్వాస  
ముతో నిను కీర్తించువారి కెప్పుడు నీవు నన్ని  
హితుడవే :
95. హృదయములోనే అద్దమున్నది. దృఢదృఢహిత  
మైనప్పుడే పరమాత్మ ప్రతి బింబమందు కాన  
నగును.
96. చదివితని. నేర్పితని. మననము చేసితని. సంశయ  
విచ్ఛేదముకారేడు. ముల్లుకదిలి భాధించుచునే  
యున్నది. దేవా ! నా దుఃఖములన్నిటికి మూల  
కారణమేమి ?
97. చీమ (జీవాత్మ) (బ్రహ్మమను) బియ్యపు  
గింజను నోటకంచుకొని చనుచున్నది. మార్గ  
మధ్యమున పప్పుగింజ (మాయ) కనబడినది.  
దానికై తహతహ పడినది. కబీర్ చెప్పున  
దేమనగా ఓ వెళ్లి వాడా ! రెంటిని ఏకకాలమందు  
భరింపజాలవు. ఒకదానిని స్వీకరించి రెండవ  
దానిని త్యజించుము.
98. నీకు రామనామము చేదైనది. ధనమే మధుర  
మైనది. రెంటికి చెయిజాలితివి. రెండును  
చెయిజారిపోయినవి. రాముడు చారుకలేడు.  
మాయ మాయమైనది.

# క బీ ర్ సూక్తిముక్తావళి

## ప్రేమ - భక్తి

99. ఎంతవరకు సంసారసంబంధముండునో అంత వరకు భక్తి కుదురనేకుదురదు. సర్వబంధములను ఛేదించి హరిభజన సేయువాడే నిజమైనభక్తుడు.
100. భక్తికి, బాహ్యవేషమునకూ భామ్యాకాశముల కున్నంత దూరము. భక్తుడు గురుచరణములపై వ్రాలును. వే ష ధా రి స ం సా ర వా ం ఛ ల దగుల్కొనును.
101. భక్త్యనుకరణచే భక్తి కుదురదు. అట్టి కృత్రిమ భక్తుడు పాము కుబుసమును వదలునట్లు ఆపద లందు తనభక్తిని చల్లగా జారవిడుచును. (ఆడంబరభక్తి పరీక్షకు నిలువజాలదు)
102. కలుపుచే సస్యము, మూర్ఛనిచే సభ, లుబ్ధిత్వముచే భక్తి, ధూళిచే కుంకుమపువ్వు చెడును.

103. కామక్రోధ లోభములు భక్తికడరోధములు,  
జాతివర్ణ కులాధిమానములు వదలిన శూరుడే  
భక్తిమార్గమునకర్హుడు.
104. చేపకు మంచినీరు, లోభికి భనము, తల్లికి బిడ్డ,  
ఎంతప్రియమో భక్తునకు భగవన్నామము అంతే.
105. కామ్యభక్తితో చేసిన సేవ నిష్ఫలము. కారణ  
మేమన, నాస్వామి ఇచ్చారహితుడు, అతనికి  
నిష్కామ భక్తియే రుచించును.
106. భక్తియను బంతిలో వ్రసంచమైదానమున  
చలయు వారందరు అడుకొనవచ్చును. అందు  
ధనికుడు నిరుపేద అను భేదములేదు.
107. అంతరాయము రెరుగని ఈశ్వరప్రేమయే భక్తి.  
అది ప్రాణమున్నంతవరకు జీవాత్మ నంటిపెట్టు  
కొనియుండి, మృచ్ఛదేశ పరమాత్మలో లీన  
మగును.
108. నిద్రపేశ న్యవ్నగోచరుడగును. జాగ్రదవస్థలో  
మనమున తాండవించును. నిత్యము కనుపాప  
లలో కదలుచు, మనసులో మెలిగుచునున్న  
నాస్వామితో నాకు వియోగమెక్కడ!
109. “నీవు” “నీవు” అని అరచి అరచి నీవై పోతిని.  
నీలో నీనమైపోతిని. నామనస్సు నీలో కలిసి  
పోయినది. ఇంకెక్కడికి పోగలవు?
110. భనమునకు లెక్కయున్నది. రాజ్యమునకు  
కొలత యున్నది. ఒకటి కోట్లసంఖ్యగా

లెక్కించవచ్చును. రెండవది ఉదయాస్తమయ  
ములతో. భక్తి మహాత్వమును లెక్కింప నెవరి  
తరము ?

111. ఆత్మవిచారము లేక అంధులై తిరుగుచున్నారు.  
హరిభక్తి లేనివాడు సంసారసాగరమున మునిగి  
చావలసినదే.
112. ప్రాణులందరు కర్మకాండలో మునిగి తేలు  
చున్నారు. కఠీర్ ఉచ్చకంఠముతో చెప్పున  
దేమనగా భక్తి సంభరితమగు కర్మయొక్కటే  
నిష్కామము. ధర్మమును త్యజించి భక్తిని  
చేబట్టుము. (ధర్మకర్మములు సైతము భక్తికి  
చాలవు)
113. ఈ ప్రపంచము ప్రేమప్రపూర్ణమగు గేహము.  
సవతి తల్లి యిల్లుకాదు. వినయ సముద్రమైన  
గాని నీకిందు ప్రవేశము లభించదు.
114. కఠీర్దాస్ చెప్పునదేమనగా సోదరా ! తలవంచి  
(అహంకారము త్యజించి) ఈయింట కాలిడుము.
115. ప్రేమ తోటలో మోసులెత్తునదికాదు. బజారులో  
అమ్మబడునదియు కాదు. రాజుగాని ప్రజగాని  
ప్రేమ పిపాసువులెవరైనను సరే అహమునిచ్చి  
ప్రేమను పుచ్చుకొనవచ్చును. (Barter)
116. గర్వము దక్షిణగా నొసగి, ప్రేమపాత్రను  
గై కొనుము. లోభి, గర్వమును విడనాడజాలడు.

నామప్రేమకు చెయిజాచును. వానికది యెట్లు  
లభించును ?

117. క్షణ క్షణము మారుచుండునది ప్రేమ కానేరదు.  
పరమాత్మపంజరమున స్థిరనివాసముండునదే  
సరియైన ప్రేమ.

118. ప్రేమమార్గము చాలా యిరుకై నది. అందిరువు  
రకు లావులేదు. “నే” నుంటినా పరమాత్మలేడు;  
ఆతడున్న “నేను”లేను. (ప్రేమ, అహంకారము  
పరస్పర విరుద్ధములు)

119. ప్రేమసంచారములేని హృదయము కేవల  
శ్మశానము. అతని శరీరము ప్రాణవాయువు  
లేని కమ్మరితిత్తి. (చర్మభస్మి).

120. నూరు యోజనముల దూరమందుండియు నా  
స్వామి నిత్యము నా హృదయమందే విరాజిల్లు  
చున్నాడు. పరమాత్మ కపటభక్తుని గృహప్రాం  
గణమున కాపురమున్నను వారిద్దరిమధ్య సప్త  
సముద్రము లడ్డమై యుండును.

121. జీవాత్మ పరమాత్మ తత్త్వములకు ప్రాణ  
మొక్కటే. శరీరములు మాత్రమే వేరు. కావున  
నోదేవా : నా హృదయ రహస్యమును నీహృద  
యముచే గ్రహింపుము.

122. నేను నిత్యము వినే స్మరించుచున్నాను. కావి  
నీవు నా వంకైనను చూచుటలేదు. ఐననేమి ?



నామనస్సు నీయందే లగ్నమైనది. నీ నామ  
స్మరణమే నాకు పరమప్రీతి.

123. నామనస్సు స్వామి ప్రేమతో నిండిపోయినది.  
రోమ రోమము నామస్మరణ సేయుచున్నది.  
ఇక నోటితో నేమిపని ?

124. జాగ్రత్ స్వప్నాచస్థలలో శ్వాసవలె పరమాత్మ  
హృదయమున నిత్యుడై యుండును. భావుకున  
కార దెప్పుడూ నన్నిహితుడే.

125. ప్రేమరస పానము చేయదలచువు; స్వాభిమాన  
మును పీడజాలవు. ఒక యొరలో రెండుకత్తులా :  
కని విని యెరుగము.

126. కవీర్ చెప్పునదేమనగా, గురూపదేశము చవి  
చూచిన నాకు ఇతరములు రుచించవు. నామట  
ప్రారబ్ధము నశించినది. నాకిక పునర్జన్మలేదు.  
నా పుణ్యము ఫలించినది.

127. అన్ని రసాయనములు సేవించి చూచితిని.  
ప్రేమకు మించిన రసాయనములేదు. అది  
లవలేశము శరీరమున ప్రవేశించెనా ఆక్షణమే  
ఈ తనువంతయు సువర్ణమగును.

128. పరమానందితో నా ప్రయుని ప్రేమామృతము  
గ్రోలి తృప్తుడనైతిని. దుష్కనభాగ్యముచే  
పరవశుడనైతిని. ఇక నాకు మోక్షమేల ?

129. ఈ ప్రపంచమున అతని కలియుట దుర్లభము.  
కలిసియు కర్మవశమున దూరమైతే సజ్జనుడు

మరిల మరిల ఆ అమూల్యకర్తమునే అన్వే  
షించును.

130. శరీరములు కలిసినంతమాత్రముచేత దానిని  
ప్రేమ యనరాదు. మనసులు కలియుటే సత్య  
మగుప్రేమ; అదియు పరమాత్మ పరమగునపుడే.
131. నేత్రములను చిన్నగదిలో కనుగ్రుడ్డను మంచము  
వాల్చి ప్రక్కవేసితిని. రెప్పలను రలుపులుమూసి  
నా ప్రియుని ప్రసన్నుని చేసికొంటిని.
132. మృత్యుభయ మున్నంతవరకు సత్యమగుప్రేమ  
కుదురదు. ప్రేమగృహము కడుచూరము. దానిని  
మనసా పొందవలె. (శరీరము చేతకాదు.)
133. హరిని వదలి హరిజనుని ఆశ్రయించుము.  
(భగవంతుని వదలి భక్తుని ఆశ్రయించుము.)  
భగవానుడు రాజ్యధోగములిచ్చును. భక్తుడు  
భగవంతుని తెచ్చియిచ్చును.
134. శరీరధారివై నీకు దూరస్థుడ నైతిని. ఈ చర్మ  
చక్షువులతో నిన్ను చూడజాలను. కాని నా  
ప్రాణము మాత్రము నీకు నిత్యసన్నిహితము.
135. కలువ నీటను, చంద్రుడాకసమునను ఉందురు.  
అంతదూరమున నుండియు వారి ప్రేమ అనుప  
మానము. మనసుకు నచ్చినవారెప్పుడును సన్ని  
హితులే. అక్కడ దూరప్రసక్తియేలేదు.

136. విదేశవాసియగు ప్రేమనకు ప్రేమసందేశములు కాని, తను మనో నయనముల నిండియుండు నా ప్రేమనకు ప్రేమలేఖ లేల ?
137. అగ్నిజ్వాలలు సహింపవచ్చును. ఇడ్లధారయు ఓర్వవచ్చును, ఏక రసమగు ప్రేమను భరించుట మాత్రము కష్టతరము.
138. ప్రేమను భరించుటలోనే సాఫల్యతకలదు. సిద్ధి నందుటకు అన్యమార్గములేదు. ప్రేమకై శిరము నిమ్ము, మనస్సునిమ్ము, తనువునిమ్ము. సర్వ త్యాగముచేసి ప్రేమను దక్కించు కొనుము.
139. గాజు చెబ్బకు వగిలిపోవును. వజ్రము చెబ్బలకు రెక్కచేయదు, అగ్నితప్తమై కనకము తేజరిల్లును, తగరమట్లుకాదు, కష్టమును సహించ లేని చంచలస్వభావునకు సుస్థిరప్రేమ జనించదు.
140. కష్టసహిష్టుతగలవానికే ఈశ్వర సాక్షాత్కారము. (ఈశ్వరనాదము వినబడుట) కబీర్ చెప్పున దేమనగా, అట్టివారే నా వంశీయుల. (ఆర్తీయులు) Birds of my feather
141. విరహిత ప్రేమసందేశము పంపుచున్నది. ప్రాణ ప్రీయా : జలములేనిదే చేప జీవింపజాలనట్లు నీవులేనిదే నేను బ్రతుకజాలను. (పరమాత్మ-జీవాత్మ ప్రణయము)

142. నీ యెదురుతెన్నులు చూచి చూచి నాకన్నులు చీకు  
వడినవి. నీకై ఆరచి యరచి నాలుక చిల్లులు  
వడినది.
143. నీ వియోగదుఃఖముచే కన్నీరు మున్నీరైనది.  
నేను ముత్తైపుచిప్పనై వగవగల వగచుచుంటిని.  
(ముత్తైపుచిప్పస్వాతిబిందువుకై పరితపించును.)
144. నీ నామస్మరణచేయుచు బహుదినములుగా నీరాక  
కెదురుచూచుచుంటిని. నామనస్సు నిను గలియు  
టకు తహ తహ లాడుచున్నది. నిన్ను చూడనిదే  
నాకు శాంతిలేదు.
145. విరహభుజంగము కాటువేసినది. ఈదాద తొల  
గించు మంత్రమగు పడదు, మరణమో  
ఉన్మాదమో తప్పదు.
146. విరహమను కాలసర్పము హృదయమును గాయ  
పరచినది, శరీరము స్తంభించినది. ఆ విషాహి  
దాని చిత్తము వచ్చినట్లు దేహమంతానమలిపేయు  
చున్నది.
147. ఈ విరహానికి మరణము ప్రసాదించుము; లేదా  
ఆత్మదర్శన మొనగుము. ఎనిమిదిజాములూ  
ఈ వియోగాన్ని బ్వాలలు భరించుచు బ్రతుక  
జాలను.
148. నయనద్వయమను బైరాగి విరహకమండలముతో

వచ్చి దర్శనభిక్ష వేడుచున్నాడు. తత్ప్రసాద  
లబ్ధిచే నిత్యతృప్తుడై వెలయగలడు.

149. ఈ దేహ మొక దీపము. దీనికి వత్తి ప్రాణము  
రక్తమే తైలము. ఈ దీపపువెలుగులో నాప్రియుని  
దర్శించితిని.

150. కాంతుని దర్శనము నవ్వలతో లభించదు. రోద  
నమే పరమసాధనము. నవ్వలాటలతో ప్రియ  
సంయోగము సాధ్యమగుచో ఇక లోకములో  
వైధవ్యమే ఉండదు.

151. శరీరము కృశించి అస్థిపంజరము మిగిలినది.  
కాకిచూపు పడినది. కాని నాస్వామి యింకను  
రాలేదు. ఎంత మందభాగ్యుడనోకదా !

152. ప్రేమలో నిండిన నాకన్నులు వియోగముచే దుఃఖ  
దాయకములై నవి. ప్రేమవివళుడనై కన్నీరు  
కాలువలుగట్ట నేడ్చుచు రాత్రియంతయు  
గడపితిని.

153. ప్రియుని జేరగోరుదువు. శరీరశ్రమ కోర్వ  
నందువు. ప్రసవవేదనలేని పుత్రజననమా !  
అసంభవము.

154. విరహాణి తడికట్టెవంటిది. తడిగానున్నంతవరకు  
సరిగా మండక పొగవచ్చును. అగ్నిచే తడి  
యారినవెంటనే కాలిపోవును. భక్తునకు ముక్తి  
లభించుటయు నట్లే.

155. పర్వతములన్నిటను కలయపెడకితిని. ఏడ్చి ఏడ్చి కన్నులు పోయినవి. ఆ సంజీవిమూలికమాత్రము దొరుకలేదు.
156. హృదయమున దావాగ్ని మండుచున్నది. పైకి పొగ రెగయుటలేదు. తోలోన కాల్చివేయు చున్నది. ఆ బాధ రగిల్చినవాని కెరుక; అనుభవించుచున్న నాకెరుక. ఒరులకెట్లు తెలియును ?
157. అన్నివృక్షములదరికి నేగి ఆయా ఫలములు చవిజూచితిని. (అన్నిసిద్ధాంతములు చర్చించితిని.) తిరిగితిరిగి తుదకు దర్శనభిక్ష నిడుమని ఈశ్వరుని ప్రార్థించుచుంటిని.
158. ప్రీయ విరహజనితమైన హృదయవ్యధకు లోనైతిని, అనుక్షణము నన్నది బాధించుచున్నది. రాత్రిలేదు, పగలులేదు. నేను దీనితో అంత మొందుదునా ? ప్రాణములు విలుచునట్లులేదు.
159. ఈశ్వరవిరహార్తుని పరిహసింపకు సుమా! ఆతడు సుల్తాను. విరహవేదనలేని హృదయము శ్మశానము. (సుల్తాను-ప్రేమ సామ్రాజ్యమునకు ఏలిక.)
160. ఈ నిరీక్షణతో పగలు గతించినది. రాత్రి గతింప నున్నది. ప్రేయని జాడ కానరాదు. భయమగు చున్నది.
161. నాస్వామి నన్ను తన బాహు బంధమున

గ్రహించి, తనవానినిగా చేసికొని, తన చరణ కమల చ్ఛాయలలో నుపవిష్టుని జేయు తెన్నడో కదా !

162. ఈశ్వర విరహ తప్తుని హృదయమునకు బాహ్య స్పర్శయొండదు. ఆతడు పరమాత్మను ధ్యాన సమాధి మగ్నమగు మనస్సున సాక్షాత్కరించు కొనును. దర్పణ సుందరి చేజిక్కునా ? అట్లే బాహ్యప్రపంచమున ప్రతిబింబించు పరమాత్మ యును. అంతఃచక్షువు చేతనే ఆతనిదర్శింపనగు.

163. విరహశాపముతో పడుచు లేచుచు, నీకై నిరీక్షించు చుంటిని. నేను మృత్యువువాత పడిన వెనుక నీ దర్శనమువల్ల నాకేమి ప్రయోజనము. (నిన్ను పొందుటకై ఎన్నోజన్మలెత్తితిని, ఎన్నోసార్లు మరణించితిని. నా ప్రేమ నిస్పృహచే నశింపక మునుపే నన్ననుగ్రహింపుము. ఆ తరువాత నీ వెవరికి కావలెను ?)

164. ఈశ్వరా ! నేను మట్టియైన వెనుక రాకు సుమా : ఇనుము మట్టిలో కలిసిపోయిన వెనుక పరుసవేది ఏమిచేయగలదు ?

165. శరీరము వీణ. (సారంగి) నరములు తంత్రులు. విరహిణి (భక్తుడు) విత్యము ఆ వీణ వాయింపు చుండును. ఆనాదము తనకూ ప్రీయునకు (ఈశ్వరునకు) తప్ప ఒరులకు వినపడదు.

166. నిన్ను మరతునని మెన్నెడి తలంపకుము. అ  
యూహ నీ మనమున జనించెనా నా ప్రేమ  
కుంటువను. ప్రాణముండువరకూ నిన్ను  
స్మరింతును. మరణవేళ నీ స్మరణ మగుడనై  
ప్రాణములు త్యజింతును.
167. మనశ్శరీరములు విరహాగ్ని తప్తములై నవి.  
జీవుడు వరతతత్త్వమున నిమగ్నుడైనాడు. ఇదే  
జీవాత్మవరమాత్మ సంచానము. ప్రేయసీప్రియుల  
ప్రణయసిద్ధి.
168. విరహామను గొడ్డలివేటుతో శరీరము గాయపడి  
నది. నెత్తురు కాలువలు కట్టి ప్రవహించు  
చున్నది. అది ఆపినను ఆగకున్నది. ఇక మర  
ణము నిశ్చయము. కాని నాకెట్టి చింతయు  
లేదు. ఈ రక్త ధారలతో నా భ్రమ మోహ  
ములు నశించినవి,
169. వైద్యుని పిలిచితిని. అతడు నా చెయిబట్టి నాడి  
పరీక్షించినాడు. కాని అతనికి నా వ్యాధి బోధ  
పడలేదు. అది హృదయచేదన. అతనికెట్లు  
తెలియును ?
170. పతివ్రత కురూపియైననేమి ? మరల వత్తయైన  
నేమి ? ఆమె కోటి సుందరీమణులకన్న మిన్న,  
(పతివ్రత - అనన్యభక్తుడు)
171. పతివ్రత పతినే భజించును. ఇతరులను కన్నెత్తి  
యైన చూడదు. సింహకిణోరము పస్తుండును  
గాని పచ్చిక మేయునా ?



172. నీవు నా కన్నులలో ప్రవేశించుము. రెప్పలు మూసి నిన్ను దక్కించుకొందును. ఇక నే నొరుల జూడను. నిన్ను చూడనీయను.
173. ఈ కబీరు సముద్రమందలి ముత్తైపుచిప్ప, అది నిత్యము “దాహము దాహము” అని అరచు చుండును. (వల్లించుచుండును) స్వాతి నక్షత్రమునుండి రాలునీటిబిందువుకొరకే ఆతపస్సు, ఇతర నీటిబిందువుల నొల్లదు. (కడలి మధ్యమున నుండియు ఆ నీటిని ముట్టనైన ముట్టదు. సుమారమందున్న స్వాతి జలబిందువునే అభిలషించును.)
174. ముత్తైపుచిప్ప ప్రతిజ్ఞ కడు భయంకరము. స్వాతినక్షత్రజలబిందువు కొరకు నిరీక్షించును. అది లభించక దాహముచే సముద్రమున మునిగి చచ్చునపుడు అసీరు లోనికిపోకుండ చుంచువు బిగించును. ఆహా ! ఏమిదీక్ష !
175. సుందరి స్వామినే భజించును. ఒరులనొల్లదు. క్షణమైనను అతని సాన్నిధ్యము విడువదు. (భక్తుడు పరమేశ్వరుని అట్లే)
176. సుందరి (భక్తుడు) రంగస్థలముజొచ్చి (సాధు స్థానము జొచ్చి) తన ప్రయునితో నాట్య ముపక్రమించినది. తన హృదయమందలి కామ వాసనలను తైలముచేసి జ్ఞానదీపిక వెల్గించినది.
177. చూరునకు రల నిలువదు. దాతకు ధనము నిలువదు. పతిప్రరకు తనువు నిలువదు. (సహ

గమనము), భక్తునకు శరీరస్పృహ ఉండదు.  
మనమున ఈశ్వరస్మృతి నిత్యము నిండి  
యుండును.

178. పతివ్రత (భక్తుడు) గాజా పూసలు ధరించి  
మలిన వస్త్రములు కట్టినను సూర్యచంద్రులలో  
సమానమగు కాంతి ఉట్టిపడుచు సఖుల మధ్య  
ప్రకాశించుచుండును.

179. పతివ్రత (భక్తుడు) పతిపై నిశ్చలపిశ్వాసముంచి  
భజించును. చిత్త చలనములేని ఏకైకదృష్టితో  
పతిదర్శన కాంక్షయై యుండును.

180. హృదయము ఈశ్వరప్రేమతో నిండిన భక్తుడు  
నోటితో నామమువల్లంపనక్కరలేదు. పతివ్రత  
పతిని భజించును. అతనిపేరు నోటవచింపదు.

181. బహుళపదార్థజ్ఞానము బ్రహ్మజ్ఞానమునకు సరి  
యగువా ! అతడొక్కడే సృష్టికర్త. ఇతరుల  
కది ఆసాధ్యము.

182. ఆ ఏకైక బ్రహ్మ పదార్థమునుండియే వస్త్ర ఫల  
పుష్ప శాఖా శోభితమగు నీ సంసారవృక్షము  
ఆవిర్భవించినది. దానిమూలము నెరిగిన వాని  
కింక కావలసిన దేమున్నది ?

183. నా నుదుట సిందూర తిలకమేల ? కన్నుల కాటు  
కేల ? నా ప్రేయదు సతతము నా కన్నులలో

రమించుచుండ వాటికి ఇతరములగు అలంకరణ  
ములతో నేమిపని ?

184. రేయింబవళ్ళు నాకు నీ స్మరణతప్ప వేరొందు  
లేదు. నిజముగా నాకన్నులలో కాపురముంటివి.  
ఇక నిద్రకవకాశమే లేదు.
185. సతి మనసు నిర్మలమైనది. ప్రాణభయమే  
పోయినది. సతీత్వ కర్తవ్య నిర్వహణకు  
సంసిద్ధముగ నున్నది. (భక్తుడు ఆత్మాప్రణకు  
సంసిద్ధుడైనాడు)
186. ఆజన్మ పతివ్రతా ధర్మపాలనమొనర్చి సతి తన  
పతి దేహముతో కంటకశయ్యపైనుండి నాల్గు  
ప్రక్కల విప్పంటించినది. (సహగమనము)
187. నిజమైన పతివ్రత పతి ననుగమించి దేహత్యాగ  
మొనర్చును. కాని స్వశరీరపోషణకై వైధవ్యము  
స్వీకరించదు.
188. వేశ్య శయ్యపై తనువు సమర్పించును. మన  
సీయదు. చాహ్యంతరములనడుమ నొక పెద్ద  
తెర. (ఆడంబరభక్తుని లక్షణము చెప్పబడినది.)



# క బీ ర్ సూ క్తి ము క్తా వ లి

## సా ధ న

189. సాధువులు పరార్థజీవులు. మేఘములు వర్షధార  
లచేగ్రీష్మతాపమును చల్లార్చునట్లు వారు తమ  
శీతలస్పర్శచే భవతాపము నవనయింతురు.
190. సింహాలగుంపులు,     రత్నాల సంచులు,  
రాయంచల పంక్తులు, నిజమైనసాధువుల సమూ  
హము ప్రపంచమున నెచ్చటను కానరావు.  
శ్రేష్ఠవస్తువులు కొల్లకొల్లలుగ లభించునా?
191. అన్ని వనములందును చందన వృక్షము  
లుండునా? దళమునందలి సిపాయిలందరు  
హరు లేనా? అన్ని సముద్రములందును ముత్తె  
ములు దొరకునా? అట్లే ఈ విశ్వమున సాధు  
వుంగవు డెక్కడో అరుదుగ మాత్రమే లభ్య  
మౌను.

192. సాధుశబ్దవాచ్యుడు ఉన్నతోన్నతమగు ఖర్జూర  
వృక్షమువలె కడుంగడు దుర్లభుడు. ఆ చిటారు  
కొమ్మ నందుకొనిన భాగ్యశాలి ప్రేమరసభరిత  
మగు ఫలములను రుచిచూడగలడు. ప్రమాద  
వశమున కాలుజారెనా చూర్ణదేహుడై నశించును.
193. కాంతాకనకములను విసర్జించినవాడే నిజమైన  
సాధువు. నే నా మహాత్ముని పాదధూశిని.
194. వృక్షము తన ఫలములను తానే ఆరగించదు  
కదా : నది తన జలములను తానే త్రాగదుకదా :  
అట్లే సాధువురుపుల శరీరధారణ ప్రజాశ్రేయము  
కొటకు. స్వార్థమునకుగాదు.
195. సాధువు లందరు వారి వారి స్థానములందు పూజ  
నీయులే. కాని ఆత్మజ్ఞానియగు గురువరేణ్యుడు  
వివేకచూడామణి యగుట నెల్లరకు మకుటాయ  
మానుడు.
196. నల్లమందుపూవులన్నియు తెలుపే. ఎక్కడో  
ఒక్కటి మాత్రము ఎఱ్ఱనిపూవుండును. అది  
సర్వోత్తమమైనది. సాధువు లెందరు లేరు :  
అందు వివేకియగు వాడొక్కడే సర్వ శ్రేష్ఠుడు.
197. సాధుశరీరము నిరాకారుని దర్పణము. ఈశ్వర  
దర్శన మభిలషించువారు దానియందాతని  
సాకారమూర్తిని దర్శించగలరు.
198. ఆత్మజ్ఞానమునుగోరు జిజ్ఞాసువులును, శ్రద్ధా

రహితులునుకూడ గురుసన్నిధికి వచ్చుచుందురు,  
కాని సాధుసత్తముడు ఉభయులను సమదృష్టితో  
నాదరించును,

199. చంద్రునికన్న, మంచుకన్న సాధువు చల్లని  
వాడు. భగవన్నామమే ఆతనికట్టి తైత్త్యశోభను  
ప్రసాదించినది.
200. సాధుజనులను జాతి యేమని ప్రశ్నించకు.  
జ్ఞానసంబంధమగు ప్రశ్నలడుగుము. కత్తికొను  
టకుపోయి ఒరనుగురించిన నాచెమెంచులకు ?
201. కోటానుకోట్లగు అసాధుజనులతో కలిసినను  
సాధువురుషుని సాధుత్వము కుంటువడదు. సర్ప  
స్పృశే చందనవృక్షము సహజగుణమగు చల్ల  
దనమును వీడునా ?
202. సంకట సమయములందుకూడ ఒరులను కష్ట  
పెట్టనివాడే నిజమైన సాధువు. తాలదెబ్బల  
కోర్పుచు పత్రపుష్పము లొసంగు వృక్షరాజము  
లట్టివేకదా :
203. సాధువురుషునకు, అణిమాది సిద్ధులు లోకమున  
ప్రదర్శించు డాంబికునకు మామిడి తుమ్మచెట్లి  
కున్నంత భేదము. మామిడికొమ్మను తీయని  
పండ్లు; తుమ్మకొమ్మను వాడి ముండ్లు,
204. హరియను నిండు కడలిలో నజ్జనుదొక ముత్తైపు

చిప్ప. ఆ సముద్రమెంత మనోహరము :  
అందుదృశించిన ముత్యములు నావలలో పయ  
నించి చూర ద్వీపములు చేరుకొనును. (సజ్జన  
హృదయమందలి ప్రేమ జ్ఞానములు లోకమున  
కారోగ్యసౌందర్య ప్రసాదములు)

205. సాధువురుషుడు ప్రేమ పిపాసువు; ధనపిపాసువు  
కాదు. ద్రవ్యార్జనకై సంచారము సేయువాడు  
సాధు వెట్లగును ?

206. సాధువు రత్నములతో నిండిన సముద్రము  
పండివాడు. అందు మందభాగ్యునకు మాత్రము  
గులకరాళ్లే దొరకును.

207. లక్షకుమ్మల అడవికన్న ఒక్కమంచి గంధపు  
చెక్క మేలు. హింసాత్మకమగు ఆధ్యాత్మిక  
సాధనలకన్న లగలేశమైనను సాధుసాధనయే  
మేలు.

208. హరికన్న హరిజనుడే శ్రేష్ఠుడు. (భగవంతుని  
కన్న భక్తుడే గొప్పవాడు) జగమంతా నిండి  
యున్న హరిని హరిజనుడు తన హృదయమున  
బంధించును.

209. సాధువురుషుడు ప్రత్యక్ష దైవము. నిరాకారు  
డగు పరబ్రహ్మయొక్క సాకారమూర్తియతడు.  
కావున సాధుసేవచేసి తరించుము.

210. ఈశ్వర సంబంధమగు వాద ప్రతివాదములతో ప్రజలు భ్రమించి చారితప్పిరి. నిరపేక్షతో హరి భజనసేయు చతురుడొక్కడే సాధుకుల భూషణుడు.
211. తెలిసినమూర్ఖుని, బలవంతుడగు దుర్బలుని ఎవరు బాగుచేయగలరు :
212. శాస్త్రమర్యాదలకు కట్టుబడువాడు సామాన్యమానవుడు. ఆ హద్దులు దాటినవారు సాధువుడును. ఈ రెంటిని అతిక్రమించిన అగాధజ్ఞాన సంపన్నుడు పరమశ్రేష్ఠుడు.
213. నజ్జనుడు మేలిమిబంగారము వంటివాడు. నూరు ముక్కలైనను తిరిగి అతుకవచ్చును. దుర్జనుడో వట్టిమట్టికుండ. దెబ్బకు పగిలిపోవును. మరి అతుకుకొనదు.
214. విషయవాంఛలను వినర్జించి జీవన్ముక్తుడై యుండు భక్తుని భగవంతుడు ముందు వెనుక లాభయును అనునరించుచుండును. అట్టి భాగ్యశాలికి దుఃఖ మెట్లు సంభవించును ?
215. నజ్జనసంగతి సర్వదుఃఖహరము. దుర్జన సాంగత్యము ఏక్షణమున నే యుపద్రవము తెచ్చిపెట్టునో చెప్పశక్యముగాదు.
216. పంచభక్త్యవసరమాన్నములతోడి దుష్ట సాం



గత్యముకన్న నూకలకూటితోనైన సజ్జనసాం  
గత్యమే మేలు.

217. అత్తరులమ్మవాని పజ్జవసించిన చాలు. సుగంధ  
మనుభవింపవచ్చును. కొననక్కరలేదు. అట్టిదే  
సజ్జన సాంగత్యమును.

218. మధుర, ద్వారక, జగన్నాథము ఎన్ని తీర్థయాత్ర  
లైన చేయుము; హరిభజన, సత్సంగతి లేనిది  
నీకు పట్టు దొరకదు.

219. సజ్జనసంగతిలేని దినము వ్యర్థము. భక్తి, ప్రేమ  
యెరుగని వ్యక్తి పశుతుల్యుడు.

220. మనస్సు పక్షివంటిది. ఇచ్చ వచ్చిన లైగురు  
చుండును. ఏ సాంగత్యము చేసిన నా ఫలమే  
లభించును.

221. కోటకందకమందలిజలము పానయోగ్యముకాదు.  
అదేనీరు గంగలో ప్రవహించినచో పవిత్ర  
గంగాజల మగును.

222. నగరామ్రోత ఆకస మావరించినది. కూరులు  
యుద్ధసన్నద్ధులై రణరంగమున విలిచిరి. ఇక  
సమరక్రీడ ప్రారంభమగును. (మానవహృదయ  
మున నిత్యము సాగుచుండు వింద్రియ దమన  
మను సాధకుని సంగ్రామ మిట సూచితము).

223. తన శరీరము ఖండఖండములైనను సమరాం

గణము దేదని స్వామిభక్తుని శౌర్యము ప్రశంస  
నీయుము. (అనన్యభక్తి సూచితము)

224. కవచధారణ సేయక, దేహమోహమువిడచి,  
ఐహిక బంధముల జిక్కువడక, సంసార సమ  
రాంగణమున వీరవిహారము చేయు శూరుడు  
ప్రశంసార్హుడు. (కవచము = లాయిత్రు లేక  
మంత్రపుబ్బిళ్ళ - వీనిపైన ఆధారపడక ఆత్మ  
విశ్వాసముతో సర్వార్పణ మొనర్చు భక్తశిఖా  
మణి-శ్లేష)

225. శూరుడు ఉభయపైన్య మధ్యస్థుడై జీవితాశ,  
మృత్యుభయము మనమున జేసినీయక రణ  
మొనర్చును గాని యుద్ధభూమిని వీడడు.

226. నీవు ఇలు విడచి బహుదూర మేతెంచితివి,  
రణము తప్ప వేరొండు మార్గములేదు. ఇక  
సంకోచమెందులకు? ఓ శూరాగ్రణీ! నీ స్వామికి  
ఆత్మార్పణ సేయుము.

227. తలదాచుకొన కుష్కప్రయత్నమేల? శిరచ్ఛేద  
నమే శిరోరక్షణకు పరమసూత్రము. వత్తి  
మండినగదా దీపము వెలుగుట: (ఇచ్చట  
సంపూర్ణమగు భక్త శరణాగతి సూచింప  
బడినది.)

(మొదటి శిరమునకు అర్థము=అహంకారము, దేహాభి  
మానము — రెండవ శిరమునకు = జ్ఞానము, ఆత్మ  
గౌరవము.)

228. ఆధ్యాత్మిక సమరాంగణమున పరాజితుడనైతి నా  
గురుసేవచే బలవర్ధితుడనై పునః ప్రయత్న  
మొనరెద. జయించితి నా కృతార్థుడనే. స్వామి  
సేవలో శిరచ్ఛేదమైనను చింతలేదు.
229. స్వామిని అన్వేషించునపుడు అనుక్షణము  
వియోగదుఃఖభయము వెన్నాడుచునేయుండును.  
తుదకు మరణమే శరణు కావచ్చును. అట్టి  
మృత్యువు ఎంత యోగ్యమైనది :
230. ధనుర్బాణములతో, తుషాకులతో పోరువాడు  
శూరుడుకాదు. మాయను త్యజించి ఈశ్వర  
భక్తిలో లీనమగువాడే నిజమైన శూరుడు.
231. నద్గురునిబోలు బంధువు, సాధు జనునివంటి  
దాత, భగవత్తుల్యుడగు హితైషి, హరిజన  
సచ్చకుడగు మనుజు శ్రేష్ఠుడు జగమునం దెంత  
వెదకినను కానరాదు. (హరిజనుడు = భక్తుడు)
232. గురూత్తముడు, గోవిందుడు, ఏకకాలమున  
దర్శనమిచ్చినచో నేను ప్రప్రథమమున గురు  
పాదకమలములకే దండప్రణామమొనరెద.  
వీలయందువా నాకు పరమాత్మదర్శనమొసంగినది  
గురూపదేశమేకదా :
233. ఓ గురుదేవా ! క్షణమైన ఏకాంతి తీసికొనక  
నిరంతర శిక్షణచే మనుష్యమాత్రుడనగు నన్ను  
దేవతను జేసితిమికదా ! నీకివే శతాధిక వంద  
నములు.

234. ధరిత్రినంతా కాగితముచేసి, అరణ్యములన్నిటిని కలముగా, సప్తసముద్రములు సిరాగా నమర్చుకొన్నను గురుగుణములు వర్జింప నాకు సాధ్యముకాదు.
235. విషయవివర్జితమై, అహంకారమువీడి. తనువు మనము ఆతని కర్పింపుము. నిన్నాతడే ఈశ్వరుని యందు లీనముచేయగలడు.
236. దేహధనాదులర్పించి మనసీయకున్న నిన్నాతడెట్లు విశ్వసించును ?
237. మనస్సను కత్తిని గురుదేవుడు చక్కగా సాన పట్టి తుప్పువదిల్చి అద్దము వలె చేయును.
238. శిష్యుడు మలినవస్త్రము; గురువు నేర్పరియగు రజకుడు. సృష్టికర్త యను నబ్బితో ప్రేమ శిలపై నుతికి లేచోవంతముగ జేయును.
239. గురువు కుమ్మరి. శిష్యుడు కుండ. త్రొక్కి త్రొక్కి, పదునుచేసి, వంకలుతీసి, చేయూత నిచ్చి, పూర్ణకుంభముగా దిద్దితీర్చును.
240. గురువును వేరుగా దలచువాడు అజ్ఞానాంధుడు. భగవన్నిలయమునకు పోవు మార్గమున గురువు విశ్రాంతి నొసగు చల్వపందిరి. గురువుకడ కేగు దారిలో చల్వపందిళ్ళు లేవు.
241. గురుగోవిందులలో గురువే శ్రేష్ఠుడని నేను త ర చి విశ్వయించితిని. హరిస్మరణముకన్న.

గురుసేవనమే సంసారసాగరమును అవిలంబముగ దాటించగలదు,

242. గురుస్పర్శ పరుసవేది, చందనమువలె సుగంధబింధురము. జీవునకు నద్గురుస్పర్శ ముక్తిదాయకముకదా !

243. పండితుడు చదివి చదివి చచ్చుగాక; గురుచరణ సేవలేక ఆత్మజ్ఞానము కలుగుటకల్ల. జ్ఞానము లేనిది ముక్తిలేదు. ఇది ఆర్షవాణి (వేదవాక్యము)

244. ముల్లోకములలో నవఖండములలో గురువును మించినవారు లేడు. సృష్టికర్తకు సాధ్యముకానిది కూడ గురువు సాధించగలడు.

245. భగవంతునితో కలహించినను గురుశరణమున కృతార్థుడవు కావచ్చును. గురుకోపదగ్ధునకు పరమేశ్వరసహాయము కూడ నిరర్థకమగును.

246. ఒకచో నున్నవస్తువును వేరొకచో వెదకిన లాభమేమి? రహస్యవేదియగు గురుదేవుని వెంటనిడికొని వెదకుము. దానిని తప్పకపొందగలవు.

247. ఈ శరీరము విషవల్లరి; గురువరేణ్యుడు అమృతాన్నము. గురునికొరకు శిరము మూల్యముగ నొసగినను అదిచవుకలేరమే. సందేహములేదు.

248. కోటిచంద్రులు, నహస్రకోటి సూర్యులు ఏక

కాలమున నుదయించుగాక- సద్గురుప్రకాశము  
లేనినాడు లోకమంతయు అంధకారబంధుడమే.

249. తరచి తరచి చూచినచో నీకే తెలియును  
గురువు పరుసవేదియని. దాని మహత్వము తెలి  
యక నీవుపేక్షించితివి. నీ పొరుగింటివాడు  
దానిని పొంది బాగుపడెను. అతడెవ్వరెవ్వరి  
కిచ్చెనో వారందరు కృతార్థులైరి.

250. గురుదర్శకత్వమునగాక ఈ తెప్ప సంసార  
సాగరమునెట్లు తరించగలదు? దుర్గమనంసార  
ఘట్టముల మునుగుచు తేలుచు నుండవలసినదే.



# కబీర్ సూక్తిముక్తావళి

## ప రీ క్ష

251. ఆయోగ్యులగు గురుశిష్యులు కలిసి ఈశ్వరునితో పందెము కట్టిరి. రాతిపడవతో ఏరుదాటబోయి ప్రవాహములో మునిగిపోయిరి.
252. వారిరువురు తెలిసియు తెలియనివారే. అచరణ హీనులకు తెలిసి ప్రయోజనమేమి? కబోది శిష్యునకు కబోది గురువు. ఇక దారిచూపు వారెవరు?
253. బానిస శిష్యునకు బానిసగురువు' సంప్రాప్తమైన బంధ విముక్తియగుటెట్లు? బంధముక్తుని సేవిం చిన జ్ఞాములో బంధముక్తుడవగుదువు.
254. తన్ను తా నెరుగడు. మాటలతో లోకమును

వంచింప జూచును. అస్వాధీనమగు అతని  
మనస్సే జన్మపరంపరలకు కారణము.

255. నీవు దప్పి తీర్చెదనని ఊరూర తిరిగెదవెందులకు?  
ఈ సంసార సాగరమున ఇంటింట ఉప్పునీరు  
కొల్లకొల్లలుగ గలదు. జ్ఞాన తృష్ణగల వ్యక్తి  
తనకు తానే పరుగు పరుగునవచ్చి జ్ఞానామృత  
మున దప్పితీర్చుకొనును.

256. సద్గురుమైత్రి యెరుగని శిష్యశాఖ లసంఖ్యా  
కములై పొడమినవి. అసద్గురు శిష్యుల సత్యలోక  
యాత్ర మనశ్చాంచల్యముచే భగ్నమైనది.

257. వచ్చని చెట్టుకు నీరుపోసిన చిగుచ్చును. ఎండిన  
చెట్టుకెంత నీరుపోసిన నేమిలాభము ?

258. మూర్ఖుడు ఇనుప కవచము తొడిగిన యుద్ధ  
గజము. ఉపదేశదాణములందు చొరబడవు.

259. పశువు నీపాలబడినది. శాంతించుము. కోపమేల?  
ఊనరక్షేత్రమున జల్లిన విత్తనములు మొక్క  
మొలుచునా ?

260. చందనవృక్షసమీపమున నుద్భవించిన పేపచెట్టు  
వైతము చందనగంధ బంధురమై ఘమఘమ  
లాడును. సజ్జన వ్యక్తి సంసారసాగరమున  
మునుగువారికి నిజజీవితాదర్శమను తెప్పతో  
సహాయ మొనర్చును.



261. నడక కొంగనడక, హంస ననిపించుకొనవలెనని గంపెదాశ. హంస ముత్తెములు మేయును. కొంగ కదెట్లు సాధ్యమగును ? కాలపాశబద్ధునకు ఈశ్వర ప్రేమపానమెట్లు లభించును ?
262. నాలుగు రుద్రాక్షమాలలు ధరించినంతమాత్రమున సాధువగునా ? బాహ్యవేషము లోని దోషమును హరించునా ?
263. మాలలు ధరించి, బొట్టుపెట్టినంతమాత్రమున భక్తిగలుగదు. గడ్డములు మీసములు గొరిగి సంసారమున మునుకలిడువాని కేమిలాభము ?
264. మీసములు, గడ్డములు తీసిన ప్రయోజనమేమి ? మనమునందలి దోషములు తీసివేయవలె.
265. తలగొరిగినంతమాత్రమున మోక్షప్రాప్తియగుచో నందరునట్లే చేయుదురు. గొట్టెకు ఎన్నిమార్లు తొచ్చుకత్తిరించుటలేదు ! అది వైకుంఠమున కేగినదా !
266. పాపము తలవెండ్రుకలేమి చేసినవి మాటిమాటికి గొరుగుచుందువు ? మనసులోని విషయ వికారములకు జరకర్క యొనర్చుము.
267. పిచ్చివాడా ! పుట్టపొడిచెదవేమి. పామును చంపుము. నిన్నుకరచునది పాముగాని పుట్టకాదు.
268. ఏ విభూతి సాధుజనులచే వినర్జింపబడెనో దానిని నీవు ఒడలెల్ల పూసుకొను చుంటివి. కక్కిన కూటి కాపించు కుక్కవాయేమి ? (విభూతివశ్యర్యము, బూడిద).

269. నీవు ప్రేమ సోస్మాదివని నాతలంపు. ఒక్కొక్క గాలి సోకెనా కోడెత్రాచువలె తోకపై లేచి నిలిచెదవు. (వరమేశ్వరునియందు ఏకాగ్రభక్తి సూచింపబడినది),
270. ఒరుల మాటలు విని నజ్జనుడు దుర్జనుడై నాడు. కంచు రాగియైనది. బంగరువెల దానికెట్లు వచ్చును. (యోగభ్రష్టుడు.)
271. ఇది రాళ్ళతోనిండిన యనువనావ. (ఈ తనువు విషయవాంఛలతో నిండి యున్నది) సంసార సాగరమెట్లు తరించును? పైగా దీని తలపై నొక విషపుమూట : (పాప సంచయము).
272. నకలదుశ్చింతలను విసర్జించి బ్రతుకుబాటసరిచేసి కొనుము, కాకివలె జీవించకుము. హంసవలె బ్రతుకుము.
273. చందనవృక్షమును సర్పము చుట్టుకొన్నది. దానికి రోమరోమమున విషమే. అందు అమృతోద్భవమెట్లగును? (చందనవృక్షము నజ్జనుడు - కాలసర్పము దుర్జనుడు)
274. మలయగిరి నివాసముచే పలాశ వృక్షముకూడ (మోదుగచెట్టు) మారినది. యుగయుగములు నమీపముననుండియు వెదురుమాత్రముమారలేదు. వెదురుకు లోన దొల్లయగుటే దీనికికారణము. (లోపల సరుకులేదు)

275. మూర్ఖుడను మొక్కను నాటినావు: వేయిసార్లు  
 ఉపదేశామృతముతో తడిపినావు. ఏమిలాభము?  
 పుట్టెలో పుట్టినబుద్ధి పుడకలతోనే పోవునది.



# క పి ర్ సూ క్తి ము క్తా వ ళి

## వి వే క ము

276. ఈ శరీరమున శబ్ది బ్రహ్మమున్నది. ఆ తంత్రులను మీటనక్కరలేదు. నాదము తనంతటతానే ఉద్భవించును. బాహ్యభ్యంతరముల నిత్యమురవళించు ఆనాదమే నా భ్రమలన్నిటిని దూరీకృతమొనర్చినది.

277. అందరు “శబ్దిము శబ్దిము” అను వారే. శబ్దిమునకు కాలుసేతులులేవు. ఒక శబ్దిము దివ్యోషధమువలె పనిచేయును. వేరొకటి హృదయమును కలచి గాయపరచును.

278. వాగర్థ ప్రవీణునకు శబ్దిమునకు మించిన ధనము లేదు. వజ్రమునకు విలువ కట్టి వచ్చును. శబ్దిము అమూల్యము.

279. నంద్రులచే కడవలక్షణములు.

నీకును అంతే. శబ్దబ్రహ్మము మన కల్పవృక్షము.  
ఏదికోరిన అది యిచ్చును.

280. ఆహంకారము వీడి చల్లగా మాట్లాడుట అభ్య  
సించుము. ఏలయందువా శబ్దరూపియగు పర  
బ్రహ్మమును, శబ్దరూపియగు శత్రువు నీలోనే  
యున్నారు.

281. యంత్రతంత్రములన్నియు వట్టిబూటకములు  
సుమా! అభిమలో చిక్కుకొనకు. శబ్దసార  
మెరిగిననే కాకి హంసయగుట.

282. స్మృతి నొసంగుము దేవా! నేనీ సంసారజల  
ధిలో చిక్కుకొనినాను. నీవు చేయూత నీయ  
కున్న నేనిందు మువిగిపోక తప్పదు.

283. ఏముఖము పెట్టుకొని నిన్నర్థింతును ప్రభూ!  
నాలోనాకే సిగ్గుగుచున్నది. నిన్ను చూచుచునే  
పాపకర్మ లొనర్చుచుంటివి. నీకు నాయెడ కృప  
కలుగుటెట్లు?

284. నేను ఆజన్మాపరాధిని. నఖశిఖపర్యంతము  
వికారములే. నీవు దుఃఖభంజనుడవట! ఏదీ  
నన్ను రక్షించుము చూతము!

285. నే నెన్నో తప్పులు చేసినాను. అవి తప్పులవి

చూడ నే నెరుగను. ఈ సేవకుని క్షమించుము.  
శిక్షించుము. నీచిత్తము; నా భాగ్యము.

286. భగవాన్ : లక్షలాది భక్తులు నిన్ను ప్రేమింతురు  
గాక ; నన్ను మాత్రము మరువవలదు. నావంటి  
వారు నీకనేకులు. మరినాకో, నిన్నుబోలువాడు  
మరొకడులేడు.

287. ఆత్మకు ఆధారుడవగు అంతర్యామివి నీ  
వాక్కడవే. నీవే నాచేయి విడిచిన ఇక నన్ను  
దరిజేర్చువారెవరు ?

288. నా చిత్తము నీ యందు లగ్నమైనది. నీ మనస్సు  
పరాధీనమైయున్నది. ఒకే చిత్తము రెండు  
తావులనుండుట సాధ్యమా ? ఇది సమర్థనీయ  
మెట్లగును ?

289. నాహృదయము ప్రేమరసరహితము. నాశరీరము  
సౌందర్యరహితము. ఇట్టి నేను ప్రియతమునితో  
నేకాంత మెట్లొనర్తును.

290. నాలో చెప్పదగిన విశేష మేమియులేదు. గుణలేశ  
మేమైనగలదేని అది భవదీయమే. నీది నీకిచ్చు  
టలో గొప్పయేమున్నది ?

291. స్వామీ : నీవు సర్వసమర్థుడవు. దృఢమగు  
కరావలంబనమొసంగి లక్ష్యమును జేర్చుము.  
మార్గమధ్యమున విడువకునుమా :

292. ఎచ్చోటకరిగిన తిరిగిరాలో ఆ దివ్యధామమునకు  
మార్గము నేనెరుగుదును. కర్మభారమును శిరము  
నందిడికొనిగదా ప్రజలందుండి ప్రయాణమగుట!
293. పరమాత్మ ప్రేమతో నన్ను పిలుచుచున్నాడు.  
కాని నేనటకేగుటలేదు. పరమపవిత్రు డాతడు.  
నమస్త వికారములచే అపవిత్రుడనగు జీవాత్మను  
నేను. ఆతని పాదనన్నిధి కెళ్లేగగలను ?
294. వెళ్ళవలసిన ఊరుపేరెరుగని ప్రయాణమిది.  
ఎంతదూరమేగినను అక్కడి కరిమైలే. ఇట్లు  
యుగాలు గడిచినవి.
295. అందరు “వెళ్లువెళ్లు” మందురు. నా ఆశంకవేరు.  
వారు స్వామినెరుగరు. స్థానమెరుగరు.
296. చీమచొరజాలని, ఆవగించైన నిలుపజాలని  
సూక్ష్మైతిసూక్ష్మమగు స్థానమున నీ మనస్సు  
నిలుపుము. తప్పక లక్ష్యసిద్ధి కలుగును.  
(అణోరణీయాన్)
297. యాత్రికుడు తప్పుత్రోవపట్టిన మార్గమేమి  
చేయగలడు ? మార్గమెన్నుకొను బాధ్యతనీదే,  
బాగుచేసికొను బాధ్యతయు నీదే.
298. చావుగోరెడవా ; సంసార బంధముక్తి వొసంగు  
చావునే కోరుము. కష్టములపాలై రోజుకు  
వేయిసార్లు చావనేల ?

299. సంసారసాగరమున మునిగి పోవు నన్ను  
ఉపదేశామృతహస్తముల కేశగ్రహణమొనర్చి,  
పై కీడ్చి, తీరముజేర్చు మహనీయుడు కానరాడు  
కదా :
300. బహుళాగ్నితప్తమగు ఈ లోకమున నాకు  
ప్రేమార్హుడొక్కడును కానరాడు.
301. వెదకి వెదకి వేసారితిని. నే కోరిన గురువర్యుడు  
లభించలేదు. ఎట్లు లభించును ? తత్త్వవేత్త  
త్రిగుణాతీతమగు నిర్గుణ పరబ్రహ్మ ఛానమున  
నిమగ్నుడై యుండునుకదా :
302. పాముకు పాలువోసిన విషమగును. విషముద్రావి  
అమృతత్వమిడు గురూత్తము దగుపదడు.
303. లోతునీట దుమికి వెదకిన అమూల్యరత్నము  
లభించును. భయపడి గట్టుపై కూర్చున్నవాని  
కెట్లు దొరకును ?
304. వెదకి వెదకి వెదకబడ దగిన యోగ్యత గడించి  
తిని (జీవాత్మనై అన్వేషించి పరమాత్మనైతిని).  
నీటిబిందువు సముద్రమున కలిసిపోయినది. ఇక  
దానిని విడదీసి వెదకుటెట్లు ?
305. అన్నిట నిండియుండు వా డొక్కడే. వానియందే  
సకలము కూడి యున్నది. జ్ఞాననిష్ఠుడగు కబీరు  
నకు వేరొకడు కానరాడు.



806. దుష్టవాతావరణమున ఏత్రమును బైటపెట్టకుము.  
గట్టిగా బిగించి, ముడివేసి నీదారిని పొమ్ము.  
(అనభ్యులకు బ్రహ్మను భూతి వివరింపకుము,)
807. హంస ముత్తైమున కానపడును. కంకరకు  
మూచూపదు. మానస సరోవర తీరమున  
హంసలుకలవు. కొంగలునుగలవు. (సుజన  
దుర్జన భేదము వేషభాషలలో కనబడదు. చేత  
లలో బయట పడును.
808. హంస ముత్యము నన్వేషించును. కంకర  
జోలికిపోదు. కొంగ చేపల కెగపడును.
809. మంచిగంధము విదేశముల కేగెనట; అక్కడి  
వారు దానిని మోదుగ చెక్కయనుకొని పొయిలో  
పెట్టి వంట కట్టెవలె ఉపయోగించిరట; ఐనను  
అందుండి సుగంధమే వెలువడెనట !
810. నామరత్నమును గుప్త మొనర్చుము, మాటి  
మాటికి మూటవిప్పకుము. అది అమూల్యము.  
దానిని పరీక్షింపగల వ్యక్తి ఏ పట్టణమునను  
లేడు.
811. జీవాత్మ పరుసవేది, ఈ సంసారమొక ఇనుప  
తునుక. ఇది జీవాత్మను పరీక్షించి అందలి  
దైవాంశను రుజువుచేయును.
812. ఆత్మజ్ఞానామృత చూర్ణముగల పొల్లము బహు  
విధసాధనాఫలముగ నాకు లభించినది.

• సీదోంజైవరైన కటస్థించిన దీనిని పానకము చేసి త్రాగించెద.

813. మనస్సు ఒక కాటుకకొట్టు. శరీరమొక కాటుక కోట. కాని పరమాత్మ రక్షణ లభించినజీవున కా నలువంటదు.

814. జ్ఞానరత్నముంచిన (శరీరమను) కొట్టుకు గట్టిగా తాళమువేయుము. సాధుపురుషుని సమక్షమున తేనియలారు తేటమాటలను తాళపు చెవితో అద్దానిని తీయుము.

815. ఈ ప్రపంచమున రత్నములు రాళ్ళు కలిసి యున్నవి. వాని విచక్షణ నద్గురునకే యెరుక.

816. పరునిచిత్తము పరీక్షించగలవాడే సమర్థుడు. సాధన కుపకరించు పటిక జెల్లమువంటి ఈ శరీరమును ఉప్పని ప్రమించువాడు మూర్ఖుడే కదా :

817. దుఃఖమేఘములను ప్రసన్నతతో సహించువాడే పురుషరత్నము. కపట వేషభారులగు మనుష్యులను పరీక్షించిన దోషములే బయల్పడును.

818. హరి అనర్హరత్నము. నద్గురువు రత్నవర్తకుడు. లోకులు చిల్లరవ్యాపారులు. రత్న పరీక్ష నద్గురునకే సాధ్యము.

819. రత్నము ఘోషానంతమై నది బదారులో పడి

యున్నది. మూర్ఖులెంద రాత్రోపను త్రొక్కు  
కొనుచు చనుచున్నారు ! అడుగో చాని విలువ  
తెలిసిన మహావ్యక్తి :

320. ఆంధకారబంధురమగు కలియుగమున గురూప  
దేశ మెవరికికావలె ! హితము చెప్పినవాడే  
పరమ శత్రువు.



# కబీర్ సూక్తిముక్తావళి

## సఫలత

321. అందరు సహజ యోగమని కేకలిడువారే. దాని  
అంతర్య మొక్కరును యెరుగరు. సహజమార్గ  
మున ఈశ్వర సాక్షాత్కారము పొందినవారే  
సత్యమగు సహజయోగి. (కబీర్ ఉపాసనా  
మార్గము సహజ యోగము.)
322. సహజయోగ ప్రభావమున ధనపుత్రవ్యామోహ  
ములు నశించినవి. ఇచ్చానిచ్చలు అడుగంటి  
నవి. దాసుడు కబీర్ స్వామితో ఏకమై తాదా  
త్వము పొందినాడు.
323. సహజసాధనాఫలము మధురాతి మధురము.  
బలవంతమున చేయుసాధన వేసవలె చేదగును.
324. స్వాభావికమైనది క్షీరమువలె మధురము. అడిగి  
తెచ్చుకొన్నది జలతుల్యము. ఇక ఆస్వాభావి  
కము, బలవంతము ఆగునది రుధిరప్రాయము.

325. ఈశ్వరుడు కడుంగడు బరువనిన భయపడెదరు.  
నడులేలికయందునా అది అసత్యమగును.  
కంటికగువదని స్వామిని నే నెట్లు వర్ణింపగలను?
326. చూచినను చెప్పుచెట్లు? చెప్పిన విశ్వసించు  
వారెవరు? ఆతడెట్లున్నసేమి? ప్రసన్నహృద  
యుడనై గుణగాన మొనర్చెదగాక!
327. ఈశ్వరస్వరూప మత్యద్భుతము. నిర్వచించు  
కోరిక గలదేని నిగ్రహించుటమేలు. వేదము,  
ఖురాను వర్ణించలేక మౌనముద్ర దాల్చినవి.  
అట్టిపరమాద్భుత స్వరూపమును నేను చిత్రించిన  
నమ్ము వారెవరు?
328. చూచినవారు చెప్పరు. చెప్పవారు కనలేదు, విన  
లేదు, అనుభవించలేదు. అది పంచేంద్రియముల  
కతీతమైనది.
329. అది వాదవివాదములకు, వాక్చమత్కృతులకు  
అందునదికాదు. కావుననే ద్రవ్యలు మౌన  
ముద్రాంకితులై అగాధమగు నామస్మరణమున  
విమగ్నులై యుందురు.
330. పరబ్రహ్మమను సముద్రమున మునిగి తేలితిని.  
బ్రహ్మజ్ఞానమను నీరమును దోయిలించితిని.  
ఆందనేక వస్తువులున్నవి.
331. సముద్రమున మునిగి, ఆకాశమున తేలితిని,

గగనమండల నివాసినై బ్రహ్మసాక్షాత్కార  
మందితిని. (గగనము శూన్యము; ఉన్నతము.)

332. నామదీక్ష దాంబకునకు గాదు. సత్యప్రతిజ్ఞనకు.  
అందు తీర్ణుడైనవాడు జీవన్ముక్తుడే. సందియము  
లేదు.

333. మనుష్యలోక మెన్ని సార్లు మృత్యుముఖము  
జొచ్చుచున్నది : పూర్ణమృత్యువనునది కాన  
రాదుకదా : కఖీర్దాసు మరణ మట్టిదికాదు.  
దానికి తిరుగులేదు.

334. ఎల్లరకు భయంకరమగు మృత్యువు నా కానంద  
కరము. నా కదియే బ్రహ్మానందదాయకము.

335. తనువు శుద్ధముకానీ, కలుషితముకానీ, సురక్షి  
త ము కా నీ, శా శ్వ త ము మా త్ర ము  
కాదు. నేనొక ఆశ్చర్యకరమగు దృశ్యము  
గాంచితిని. మృత్యువు కాలని జయించినది.  
ఆతడు జీవన్ముక్తుడైనాడు. (కఖీర్దాసు మరణ  
ముచే యముని జయించి అపునరావృత్తి పదము  
నందు కొవినాడు.)

336. పాంథజనుల మార్గమున కరకురాతిని గాకుము,  
నిరుపద్రవమగు మెత్తనిధూళిపై లోకమున  
చరించుము. అదియే సాధుజన లక్షణము.

337. ధూళిపై నంత మాత్రమున నేమి లాభము : గాలి  
కెగిరి శరీరమును మలినము చేయవచ్చునుగదా :

సరియైన సాధువు సమస్త మలినములను జేక  
నమునేయు స్వచ్ఛ నీరమువంటివాడు.

338. నీరమైనను ప్రయోజనములేదు. దానికి శీతోష్ణాది  
గుణము లుండును. నిజమైన సాధువు హరివలె  
స్వంద్వాతీతుడు కావలె.

339. హరియైననేమి ? సృష్టి లయము లాతని ఖేలయే  
గదా ! సాధువు హరిభజనముచే నిర్మలుడు  
కావలె.

340. నిర్మలుడైనను చాలదు. నిర్మలుడు నిర్మల  
ప్రదేశమునే వాంఛించును. రెంటికిని అతీతు  
దగువాడే సాధువు.

341. జీవన్ముక్తుడెంత సాహసి ! దాహ్యాప్రవృత్తుల  
నిరోధించి సమాధియనుపాతాళము ప్రవేశించును.  
బ్రహ్మపదార్థమును పొంది పైకి వచ్చును.

342. ఈశ్వరప్రాప్తి కలిగినదన్నవాడు వట్టిపిచ్చివాడు.  
జారవిడిచితి ననువాడు పరమమూర్ఖుడు. నీ  
వెప్పుడూ పరిపూర్ణుడవే. ఒకప్పుడు వచ్చినది  
లేదు. ఒకప్పుడు పోయినది లేదు.

343. భజనచేయుదమన్న అర్హులెవరు ? భజించుటకు  
గాని, త్యజించుటకుగాని వీలులేక మధ్యస్థమై  
యుండు స్వస్వరూపమే నా ఉపాస్యదైవము.

344. అతివృష్టి, అత్యుష్ణము, ఎక్లు త్యాజ్యములో  
అతిభాష, అతి మౌనము అట్లే.

345. మాటలు చెప్పుట పద్యరచనము వినునంత రేలిక.  
ఇక ఆచరణమో? విషణ్ణాలవలె కష్టతరము.  
మాటలు మాని చేతలకు దారిలీయుము. అప్పుడు  
విషమే అమృతమగును.
346. ఉపదేశము లుడిగి ఆచరణ వైపునకు చిత్తము  
మరల్చుము. నీరు త్రాగినకదా దాహము తీరునది:
347. అజ్ఞాని రాత్రింబవళ్ళు అక్కడక్కడ వినిన  
మాటలను ఇతరుల కుపదేశించుచు కుక్కవలె  
తిరుగును. ఆచరణభూన్యమగు ఈ మాటలకు  
కుక్క మొరుగులకు భేదమేమి :
348. అక్షరచార్యముచేసి కైత లల్లితివి. ఈ యెంగిలి  
కూటితో ఎన్నొళ్ళు బ్రతుక గలవు?
349. నీకు నీరులేదు. ఇతరులకు పాలుపంచ జూచెదవు.  
నీకు చిత్తస్థైర్యములేదు. ఇతరులకు ధైర్యము  
చెప్పబూనెదవు. (ఏమిటి వెట్టి?)
350. చెప్పుట కర్మగాదు, అకర్మ. చేయుటయే జీవిత  
సారము. ఉత్తమాచరణముతో సంసార సాగ  
రమును తరించుము.
351. పదములు జోడించి కయిత లల్లుటతో తృప్తి  
పడకుము, ఒకరుతోడిన నీరు త్రాగుటకంటె నీవే  
తోడుకొని త్రాగుటమంచిది.
352. తత్త్వగ్రహణము, ఆచరణ రేని రవిత్వమేల?  
మోహజల పూర్ణమగు సంసార వాహినిలో  
కాలునిలచునా? (స్థిరబుద్ధి కలుగునా?)



853. అందరు చెప్పువారే. చేయువారు కానరాదు.  
అట్టివారిని మునుగనీ తేలనీ; వారి గొడవ  
నీకేల ?

854. చేయదలచిన పని ఏకాగ్ర బుద్ధితో చేయుము.  
రెండు పను లేక కాలమున చేయబూనితివా  
నవ్వులపాలొడువుసుమా ! పరస్పర విరుద్ధము  
లగు మాటలాడు వానిగతియే నీకును పట్టును.

855. తీయని మాటలతో మనోభావమును మరుగుచేసి  
చతురుడనని నంతసించు వానికంటె రాముడే  
చతురుడుసుమా :

856. ఏది చెప్పుదువో దానినే చేయుము. ప్రాప్తికి  
ప్రేమకు పరస్పర సంబంధము. ఈశ్వరాకర్షణ  
లేవిది నీ వీ సంసారయుద్ధము నుండి యెట్లు  
బయట పడగలవు ?

857. సుముఖుడుగాని శ్రోతకు అచరణకూన్యుడగు  
వక్త యెంతచెప్పిన నేమిలాభము ? శ్రుతికలిసిన  
గదా సుఖమొదవుట ! (నీనోట పలికిన మాట  
నీ చిత్తము గ్రహించి అచరించినపుడే జీవిత  
మాధుర్యానుభవము.)

కవీర్ సూక్తి ముక్తావళి

స మా ప్ర ము.



